

बी. डी. कल्ला की सलाह : सचिन पायलट को भी कैम्पों में जाना चाहिए

जयपुर, (का.प्र.) शिक्षा मंत्री डॉ बीडी कल्ला ने कहा कि पूरे प्रदेश में राहत कैम्प शुरू हो चुके हैं। सभी उनमें जा रहे हैं, तो सचिन पायलट को भी इन कैम्पों में जाना चाहिए सरकार की तरफ से प्रत्येक नेता व कार्यकर्ता को अलग-अलग जिम्मेदारी दी गई है। 10 प्रमुख योजनाओं का फायदा आमजन को मिले। इसलिए सरकार ने पूरे प्रदेश में राहत कैम्प शुरू किए हैं।

खाचरियावास का भाजपा नेताओं पर निशाना : महंगाई राहत कैम्प रोकने की कोशिश करेंगे, तो जनता सबक सिखायेगी

कल्ला ने कहा कि खुद प्रदेश के मुख्यमंत्री अशोक गहलोत कैम्पों का निरीक्षण कर रहे हैं। सभी मंत्री, जिलाध्यक्ष, कांग्रेसी कार्यकर्ताओं को अलग-अलग जिम्मेदारियां दी गई हैं। सरकार इन राहत कैम्पों के माध्यम से

सत्ता में फिर से काबिज होने की योजना बना रही है। कल्ला ने कहा कि आमजन की समस्याओं का तुरंत समाधान होना चाहिए। उन्होंने कहा कि प्रदेश में लग रहे राहत कैम्पों में सरकारी अधिकारी कर्मचारियों की ड्यूटी लगाई गई है।

इसके अलावा कैम्पों का निरीक्षण करने के लिए मंत्री, विधायक व कांग्रेस के नेताओं को भी लगाया गया है। सभी को अलग-अलग जिम्मेदारी दी गई है। ऐसे में कांग्रेस नेता सचिन पायलट को भी कैम्प में जाना चाहिए। कांग्रेसी कार्यकर्ता कैम्प में आने वाले लोगों को मदद कर रहे हैं। उनकी समस्याओं का समाधान करने का प्रयास कर रहे हैं।

वहीं खाद्य एवं नागरिक आपूर्ति मंत्री प्रतापसिंह खाचरियावास ने महंगाई राहत कैम्पों का जायजा लेते हुये कहा कि पूरे देश में महंगाई के लिये भाजपा जिम्मेदार है। पूरा देश जानता है जब से केन्द्र में भाजपा सरकार आई है तब से जनता महंगाई, गरीबी और बेरोजगारी

से परेशान है। राजस्थान में कांग्रेस सरकार महंगाई राहत कैम्प के जरिये राजस्थान की जनता को महंगाई से मुक्ति दिलाकर महंगाई के कारण जीवन यापन में आ रही परेशानी को दूर करने का प्रयास कर रही है। खाचरियावास ने कहा कि जो भाजपा नेता कैम्पों में आकर महंगाई राहत कैम्प को रोकने की कोशिश करेंगे, उनको जनता सबक सिखायेगी। खाचरियावास ने कहा कि महंगाई राहत कैम्प में कुछ भाजपा नेताओं ने पहुंचकर कैम्पों को रोकने की कोशिश की है। यदि इन कैम्पों में जनता ने भाजपा नेताओं के साथ बदसलूकी की तो उसके लिये हम जिम्मेदार नहीं होंगे।

भाजपा प्रदेश कार्यालय पर महिला प्रवासी कार्यशाला आयोजित

मोदी सरकार ने महिलाओं का सम्पूर्ण विश्व में बढ़ाया है सम्मान : सी.पी.जोशी

जयपुर। भाजपा प्रदेश कार्यालय पर महिला प्रवासी कार्यशाला आयोजित हुई। कार्यक्रम की शुरुआत दीप प्रज्वलन से होकर महिलाओं के सम्मान में केंद्र सरकार द्वारा जन कल्याणकारी योजनाओं और भाजपा की कार्यशाला संरचना से संबंधित विषयों पर विस्तृत चर्चा से हुई। कार्यशाला में मुख्य रूप से प्रदेश अध्यक्ष सीपी जोशी, संगठन महामंत्री चंद्रशेखर, प्रदेश मंत्री श्रवण बगड़ी, महिला मोर्चा प्रदेश अध्यक्ष अलका मुंदड़ा, महिला मोर्चा राष्ट्रीय उपाध्यक्ष पूजा कपिल मिश्रा मंच पर मौजूद रहे।

बूथ स्तर तक की महिला मोर्चा की कार्यकर्ताओं को सशक्त बनकर आगामी कार्यक्रमों और चुनाव में पूरी शक्ति के साथ लगना होगा : अलका मुंदड़ा

शौचालय निर्माण, आवास योजना आदि योजनाओं के माध्यम से महिलाओं को सम्मान मिला है। सीपी जोशी ने कहा देश बहुत तेज गति से विकास की ओर आगे बढ़ रहा है। इसकी सराहना सिर्फ देश की जनता ही नहीं वरन् संपूर्ण विश्व की जनता कर रही है। भारत को आज संपूर्ण विश्व में सम्मान की दृष्टि से देखा जा रहा है जोशी ने कहा मोदी है तो मुक्ति है आज महिलाओं की जनकल्याणकारी योजनाओं के साथ संपूर्ण देश के पुरुष, बुजुर्ग, युवा हो सभी वर्ग के लिए समान रूप से जनकल्याणकारी योजनाएं केंद्र सरकार द्वारा चलाई जा रही हैं जहां विश्व में अन्य देश कोरोना जैसी महामारी से बचने के लिए राह ढूँढ रहे थे।

कार्यशाला में प्रदेश महिला मोर्चा अध्यक्ष अलका मुंदड़ा ने स्वागत परिचय करवाते हुए कहा बूथ स्तर तक की महिला मोर्चा की कार्यकर्ताओं को सशक्त बन आगामी कार्यक्रमों और चुनाव में पूरी शक्ति के साथ लगना होगा।

प्रवासी कार्यशाला में मंच संचालन महिला मोर्चा प्रदेश मंत्री रक्षा भंडारी और मोडिया प्रभावी स्नेहा काम्बोज शर्मा ने किया।

कार्यशाला में महिला मोर्चा प्रदेश अध्यक्ष अलका मुंदड़ा, महामंत्री इंदिरा राजपुरोहित, सरिता गेना, महिला मोर्चा की प्रदेश पदाधिकारियों सहित विभिन्न जिलों से आई महिला मोर्चा जिलाध्यक्ष मौजूद रही।

भाजपा राष्ट्रीय अध्यक्ष नड्डा के साथ सतीश पूनियां ने किया चुनाव प्रचार

कर्नाटक में पूनियां ने किसानों के आग्रह पर चलाया ट्रैक्टर, कहा, "मोदी सरकार किसान हितैषी, प्रचंड बहुमत की भाजपा सरकार बनेगी"

जयपुर। कर्नाटक विजय संकल्प अभियान में भाजपा पूरी सक्रियता और मजबूती के साथ चुनाव प्रचार में जुटी हुई है। भाजपा राष्ट्रीय अध्यक्ष जेपी नड्डा ने देवनहल्ली विधानसभा क्षेत्र में जनसभा को संबोधित कर जिला, बूथ, मंडल और शक्ति केन्द्र के प्रमुख कार्यकर्ताओं के साथ संवाद कर भाजपा की प्रचंड जीत का मंत्र दिया और कहा कि कर्नाटक में प्रधानमंत्री नरेंद्र मोदी के कुशल नेतृत्व में सरकार की जनकल्याणकारी नीतियों से प्रचंड बहुमत की भाजपा की डबल इंजन सरकार बनेगी। इस दौरान जेपी नड्डा के साथ कर्नाटक भाजपा प्रदेश अध्यक्ष नलिन कुमार कटील, राजस्थान विधायकसभा उपनेता प्रतिष्ठित डॉ. सतीश पूनियां, भाजपा बेंगलुरु देहात अ अध्यक्ष एवी

दोडबल्लापुर में सतीश पूनियां, तमिलनाडु भाजपा प्रदेश अध्यक्ष के अनामलाई और केन्द्रीय मंत्री देवुसिंह चौहान ने भाजपा को भारी मर्तो से विजयी बनाने की अपील की

नारायण स्वामी इत्यादि मौजूद रहे, जहां कार्यकर्ताओं और आमजन द्वारा इनका विभिन्न स्थानों पर भव्य स्वागत अभिनंदन किया गया।

डॉ. सतीश पूनियां और केन्द्रीय मंत्री देवुसिंह चौहान ने दोडबल्लापुर में क्षेत्र में चुनाव प्रचार के दौरान श्री घाटी सुब्रमण्यम मंदिर में दिव्य दर्शन कर देशवासियों के कल्याण की प्रार्थना की। साथ ही राष्ट्रीय गौशाला पहुंचकर गौमाता के दर्शन कर गौसेवा की। पूनियां ने किसानों के आग्रह पर ट्रैक्टर चलाया और कहा, "मोदी सरकार किसान हितैषी है, देश में

प्रचंड बहुमत की भाजपा सरकार बनेगी।"

वहीं, दोडबल्लापुर क्षेत्र में सतीश पूनियां, तमिलनाडु भाजपा प्रदेश अध्यक्ष के अनामलाई और केन्द्रीय मंत्री देवुसिंह चौहान ने भाजपा प्रत्याशी धीरज मुनिराज के समर्थन में सभा को संबोधित कर भारी मर्तो से विजयी बनाने की अपील की और कार्यकर्ताओं को घर-घर जनसंपर्क का आह्वान करते हुये कर्नाटक में भाजपा को प्रचंड बहुमत से विजय बनाने का संकल्प लिया।

नेशनल हैण्डलूम वीक 3 अगस्त से

जयपुर। राजस्थान हथकरघा बुनकरों एवं खादी क्षेत्र में उत्पादित होने वाले विभिन्न उत्पादों को प्रोत्साहित करने एवं राष्ट्रीय एवं अन्तर्राष्ट्रीय स्तर पर क्रेताओं को आकर्षित करने के उद्देश्य से 3 से 7 अगस्त तक जवाहर कला केन्द्र, जयपुर में नेशनल हैण्डलूम वीक का आयोजन किया जायेगा। 5 दिवसीय आयोजन के दौरान हैण्डलूम एवं खादी उत्पादों की प्रदर्शनी एवं फैशन शो का आयोजन होगा।



संयुक्त संबिदा मुक्ति मोर्चा, राजस्थान ने मंगलवार को सांगानेर गौशाला से जयपुर शहीद स्मारक के लिये कूच किया। प्रशासन द्वारा रास्ते में रोककर सरकार से वार्ता कराई गई। इस दौरान मंत्री महेश जोशी ने संबिदा कार्मिकों के पदाधिकारियों से वार्ता कर पिछला कार्य अनुभव अवधि की पूरी गणना कर नियमितकरण के लिये मुख्यमंत्री के समक्ष मजबूती से बात रख कर सभी समस्याओं का समाधान करवाने हेतु आश्वस्त किया। इसके बाद सभी पदाधिकारियों ने आपस में चर्चा कर 2.5 मई तक आंदोलन को स्थगित कर दिया है।

"1962 में भारत पर चीन ने हमला किया तब पीताम्बरा माता की पूजा से टला था संकट"

पीताम्बरा माता ट्रस्ट की अध्यक्ष पूर्व मुख्यमंत्री वसुंधरा राजे मध्यप्रदेश स्थित दतिया में पीताम्बरा माता की जयंती में शामिल हुईं

जयपुर। पूर्व मुख्यमंत्री वसुंधरा राजे मध्यप्रदेश स्थित दतिया में पीताम्बरा माता की जयंती में शामिल हुईं। वे पीताम्बरा माता ट्रस्ट की अध्यक्ष भी हैं। इस अवसर पर मध्यप्रदेश के मुख्यमंत्री शिवराज सिंह चौहान और वहीं के गृह मंत्री नरोत्तम मिश्र भी मौजूद थे।

पूर्व सीएम ने मंदिर को और अधिक भव्य बनाने के लिए मध्यप्रदेश के मुख्यमंत्री चौहान से अनुरोध किया

राजे ने कहा कि बगलामुखी देवी के आशीर्वाद से उनकी हर मुश्किल को आसान हुई है। उन्होंने कहा कि जब

देने से मना कर दिया। उस समय इस संकट से बचने के लिए महायज्ञ का आयोजन किया गया। इस यज्ञ के 11 वें दिन जब पूर्णहृति डाली जा रही थी, तभी चीन ने बाईर से अपनी सेना को वापस बुला लिया। इसके बाद जब-जब भी देश पर संकट आये इस मंदिर में अनुष्ठान किए गए।

पूर्व सीएम ने मंदिर को और अधिक भव्य बनाने के लिए मध्यप्रदेश के

मुख्यमंत्री चौहान से अनुरोध किया। राजे ने कहा कि भारत के राष्ट्रपति रामनाथ कोविंद ने अपने राजनीतिक करियर की शुरुआत इस मंदिर में आराधना करके की थी। उन्होंने कहा कि केंद्रीय गृह मंत्री अमित शाह, केंद्रीय रक्षा मंत्री राजनाथ सिंह, उत्तर प्रदेश के मुख्यमंत्री योगी आदित्यनाथ और मध्यप्रदेश के मुख्यमंत्री शिवराज सिंह चौहान की दतिया पीताम्बर पीठ के प्रति गहरी आस्था है।

मसाला मेला के लोगो का विमोचन

जयपुर। रजिस्ट्रार सहकारिता, मेघराज सिंह रतनु ने मंगलवार को यहाँ सहकार भवन में राष्ट्रीय सहकार मसाला मेला-2023 के लोगो का विमोचन किया।

कृष्ण-बलराम की रथयात्रा निकाली

जयपुर। जगतपुरा स्थित श्री कृष्ण बलराम मंदिर की 11 वीं वर्षगांठ पर मनाए जा रहे पांच दिवसीय पाटोत्सव के अंतर्गत मंगलवार को तीसरे दिन कृष्ण बलराम की रथयात्रा निकाली गई। फूलों से सजे रथ में विराजमान विग्रह को भक्त जयकारे लगाते हुए रस्सी से खींच रहे थे। जगतपुरा मार्ग स्थित श्री नाथ पैराडाइज गार्डन से रवाना होकर रथयात्रा एनआरआई चौराहा होते हुए अक्षय पात्र सर्किल के पास से होते हुए श्री कृष्ण बलराम मंदिर पर समाप्त हुई।

डॉक्टर्स प्रीमियर टेनिस लीग संपन्न

जयपुर (कास)। डॉक्टर्स प्रीमियर टेनिस लीग मंगलवार को संपन्न हो गई। इसमें मालोटे वारियर्स विजेता और एस.आर.के.हॉस्पिटल उपविजेता रहे। मेडिको क्रीडा सोशल वेलफेयर सोसायटी के तत्वाधान में हुई इस टेनिस लीग में फाइनल दिवस पर सभी वर्गों में खिताबी भिड़त हुई।

लीग चैम्पियन डॉ. जयंत सेन ने बताया कि सीनियर वर्ग के फाइनल मुकाबले में मालोटे वारियर्स ने एस.आर.के.हॉस्पिटल को 2-1 से हराकर लगातार दूसरी बार खिताबी मुकाबला जीता। लीग पेट्रोन डॉ. संदीप निझावन ने बताया कि जूनियर वर्ग में अंडर 14 गर्ल्स में राशिका सैनी विजेता और नेतल उपविजेता बने। जूनियर वर्ग में फोर.डी. डायगनॉस्टिक ने प्रीयूथ हॉस्पिटल को हराकर खिताबी मुकाबला जीता। यश छावरा ने मानसी मेहला को

1962 में भारत पर चीन ने हमला कर दिया था, तब दूसरे देशों ने भारत का साथ

राशन डीलर का लाइसेंस बहाल करने के आदेश

जयपुर। हाईकोर्ट ने सवाईमाधोपुर जिले की बामनवास तहसील के गांव बरनाला के राशन की दुकान डीलर को राशन देते हुए लाइसेंस बहाल करने का आदेश दिया है। जस्टिस गणेश राम मीणा ने यह आदेश पवन कुमार शर्मा की याचिका पर दिए।

याचिका में बताया कि राशन सामग्री के वितरण में अनियमितता की गलत शिकायत पर याचिकाकर्ता का लाइसेंस निलंबित करने वाले आदेश को रद्द कर दिया है। जस्टिस गणेश राम मीणा ने यह आदेश पवन कुमार शर्मा की याचिका पर दिए।

जयपुर में कोरोना से तीन लोगों की मौत

कार्यालय संवाददाता- जयपुर। राजधानी जयपुर में मंगलवार को कोरोना संक्रमण से तीन लोगों की मौत हो गई है। वहीं इस बीच सर्वाधिक 82 नए संक्रमित मिले हैं। उधर राज्य में एक बार फिर कोविड जांचें बढ़ने से मरीजों की संख्या में इजाफा हुआ है। प्रदेश में पिछले चौबीस घंटों में चार सौ से अधिक नए संक्रमित सामने आए हैं। वहीं 370 मरीज ठीक हुए हैं।

प्रदेश में मंगलवार को 9372 कोविड जांचों पर 26 जिलों में 428 नए संक्रमित मिले हैं। इससे पहले सोमवार को 175 रोगी पाए गए थे। इधर आज भी सबसे ज्यादा 82 नए संक्रमित जयपुर में मिले हैं। इसके अलावा नागौर में 52, भरतपुर में 50, अलवर व चित्तौड़गढ़ में 39-39, बीकानेर में 30, सीकर में 26, जोधपुर व दौसा में 17-17, उदयपुर

प्रदेश में मंगलवार को 26 जिलों में 428 नए संक्रमित मिले, इनमें सर्वाधिक 82 रोगी जयपुर में पाए गए हैं

में 13, चूरू में 10, बांसवाड़ा में 8, प्रतापगढ़ व भीलवाड़ा में 7-7, टोंक में 6, पाली व झुंझुनूं में 5-5, सवाईमाधोपुर में 3, राजसमंद, जालौर, जैसलमेर व हनुमानगढ़ में 2-2 तथा श्रीगंगानगर, झालावाड़, सिराही और अजमेर में एक-एक नया संक्रमित मिला है। प्रदेश में दूसरे दिन बेहतर रिकवरी होने के बाद इसमें फिर गिरावट आई है। राज्य में मंगलवार को नए संक्रमितों के मुकाबले में 370 ही मरीज रिकवरे हुए हैं। इनमें सबसे ज्यादा 903 मामले जयपुर में हैं।

उच्चतम न्यायालय शुक्रवार को करेगा पहलवानों की याचिका पर सुनवाई

नयी दिल्ली, 25 अप्रैल। उच्चतम न्यायालय ने भारतीय कुश्ती महासंघ (डब्ल्यूएफआई) के प्रमुख बृजभूषण शरण सिंह पर यौन उत्पीड़न का आरोप लगाने वाली सात महिला पहलवानों की याचिका पर मंगलवार को दिल्ली पुलिस को नोटिस जारी करते हुए कहा कि वह शुक्रवार को इस मामले की सुनवाई करेगा। मुख्य न्यायाधीश डी. वाई. चंद्रचूड़ और पी. एस. नरसिम्हा को पीठ ने वरिष्ठ अधिवक्ता कपिल सिब्बल की दलीलों पर गौर करते कहा कि यह गंभीर मामला एक नाबालिग सहित सात महिला पहलवानों के यौन उत्पीड़न के आरोपों से संबंधित है। पीठ ने श्री सिब्बल की दलीलों पर सहमति व्यक्त करते हुए दिल्ली पुलिस को नोटिस जारी किया और कहा कि मामले की अपील सुनवाई वह शुक्रवार को करेगा। उल्लेखनीय है कि भारतीय पहलवान विनेश फोगाट और अन्य ने डब्ल्यूएफआई प्रमुख सिंह पर यौन उत्पीड़न और आपराधिक धमकी देने का आरोप लगाते हुए दिल्ली पुलिस को प्राथमिकी दर्ज करने का निर्देश देने की मांग करते हुए उच्चतम न्यायालय का दरवाजा खटखटाया था। शीर्ष अदालत ने यह भी निर्देश दिया कि पहलवानों द्वारा फिट याचिका में लगाए गए आरोपों की प्रकृति को देखते हुए याचिकाकर्ताओं के नामों में संशोधन किया जाएगा। शीर्ष अदालत ने अपना आदेश पारित करने से पहले शुरू में कहा था कि सामान्य रूप से ऐसे मामलों में पीठित व्यक्ति दंड प्रक्रिया संहिता की धारा 156(3) के तहत उपचार का लाभ उठा सकता है। इस पर श्री सिब्बल ने तर्क दिया कि इस प्रकार की शिकायतों पर प्राथमिकी दर्ज नहीं करने के लिये यहां तक कि पुलिस कर्मियों पर

पहलवानों ने कहा, बृजभूषण की गिरफ्तारी नहीं होने तक विरोध प्रदर्शन खत्म नहीं करेंगे

नयी दिल्ली, 25 अप्रैल। भारत के शीर्ष पहलवानों ने कई राजनेताओं और किसान संगठनों के समर्थन के बीच मंगलवार को बृजभूषण शरण सिंह के खिलाफ अपना विरोध प्रदर्शन तेज कर दिया और कहा कि यौन उत्पीड़न के आरोपों का सामना कर रहे भारतीय कुश्ती महासंघ (डब्ल्यूएफआई) के अध्यक्ष की गिरफ्तारी नहीं होने तक वे धरना स्थल से नहीं जाएंगे। विनेश फोगाट, साक्षी मलिक और बजरंग पुनिया सहित पहलवानों ने आरोप लगाया कि डब्ल्यूएफआई प्रमुख अब बाहुबल का सहारा ले रहे हैं और धमकी तथा रिश्वत देकर 'पीठियों' को तोड़ने की कोशिश कर रहे हैं। विनेश ने दावा किया कि दिल्ली पुलिस ने बृजभूषण को पीठियों के नाम लीक किए हैं जो हरियाणा कुश्ती संघ के महासचिव राकेश और कोच महाबीर प्रसाद बिस्नोई का इस्तेमाल उन महिला पहलवानों के परिवारों को डराने-धमकाने के लिए कर रहे हैं जिन्होंने डब्ल्यूएफआई प्रमुख के खिलाफ शिकायत दर्ज कराई है। विनेश ने संवाददाताओं से कहा, "बृजभूषण अब शिकायतकर्ताओं के नाम जानते हैं। दिल्ली पुलिस ने उन्हें नाम लीक कर दिए हैं।

पी मुकदमा चलाया जा सकता है। मुख्य न्यायाधीश चंद्रचूड़ की अध्यक्षता वाली पीठ के समक्ष सोमवार को वरिष्ठ अधिवक्ता नरेश हुड्डा ने विशेष उल्लेख के दौरान इस मामले उठाया था। अधिवक्ता ने याचिकाकर्ताओं का पक्ष रखते हुए पीठ से इस मामले पर शीघ्र सुनवाई की गुहार लगाई थी। पीठ ने याचिका के सूचीबद्ध नहीं होने की बात बताई थी। पीठ ने इस मामले का मंगलवार को फिर से उल्लेख करने को कहा और आज श्री हुड्डा के समर्थन में श्री सिब्बल ने इस मामले को उठाया।

याचिका के अनुसार, फोगाट और अन्य पहलवानों ने दिल्ली पुलिस द्वारा प्राथमिकी दर्ज करने में अत्यधिक देरी का हवाला देते हुए अदालत से गुहार लगाई थी कि पुलिस को सिंह के खिलाफ मामला दर्ज करने का निर्देश दिया जाये। बृजभूषण शरण सिंह के खिलाफ आरोपों की जांच के लिए 23 जनवरी को खेल मंत्रालय ने ओलंपिक मेडलिस्ट मुक्केबाज एम सी मैरी कॉम की अध्यक्षता में एक समिति का गठन किया था। इस समिति ने अप्रैल के पहले सप्ताह में अपनी रिपोर्ट प्रस्तुत की थी, लेकिन इसके निष्कर्ष अभी तक सार्वजनिक नहीं किए गए हैं। मैरी कॉम के अलावा समिति के अन्य सदस्यों में ओलंपिक पदक विजेता पहलवान योगेश्वर दत्त, पूर्व बैडमिंटन खिलाड़ी और मिशन ओलंपिक सेल की सदस्य तुषिता मुरगुंडी, भारतीय खेल प्राधिकरण की पूर्व कार्यकारी निदेशिका (टीएम) राशिका श्रीमाम और टारगेट ओलंपिक पॉडियम स्कीम (टॉएस) के पूर्व सीईओ राजेश राजगोपालन शामिल थे। ओलंपियन पहलवान बजरंग पुनिया, साक्षी मलिक, विनेश फोगाट और अन्य शीर्ष

बबीता का आरोप, निगरानी समिति की सदस्य ने उनसे रिपोर्ट छिनी

नयी दिल्ली, 25 अप्रैल। पूर्व पहलवान बबीता फोगाट ने मंगलवार को दावा किया कि निगरानी समिति की उनकी साथी सदस्य राधिका श्रीमाम ने भारतीय कुश्ती महासंघ (डब्ल्यूएफआई) के प्रमुख बृजभूषण शरण सिंह के खिलाफ यौन उत्पीड़न के आरोपों पर अंतिम रिपोर्ट उनके पूरा पढ़ने से पहले ही उनसे छीन ली थी। पूर्व खेल प्रशासक राधिका ने हालांकि इन आरोपों को सिरे से नकार दिया है। विरोध करने वाले पहलवानों के जोर देने पर आरोपों को जांच के लिए सरकार के जांच पैनल में शामिल बबीता ने आरोप लगाया कि उन्हें कुछ आपत्तियां थीं लेकिन राधिका ने उन्हें पूरी रिपोर्ट पढ़ने नहीं दी। बबीता ने बताया, "मैंने अंतिम रिपोर्ट के कुछ ही पन्ने पढ़े थे और मुझे कुछ आपत्तियां थीं लेकिन राधिका श्रीमाम ने आकर रिपोर्ट छीन ली। उन्होंने कहा कि चूंकि मैं उसी परिवार (फोगाट) से संबंधित हूँ जो विरोध प्रदर्शन कर रहा है इसलिए मैं रिपोर्ट नहीं पढ़ सकती।"

लखनऊ सुपरजायंट्स के गेंदबाज नवीन उल हक ने किया कप्तान राहुल का बचाव

लखनऊ, 25 अप्रैल। लखनऊ सुपरजायंट्स टीम के तेज गेंदबाज नवीन उल हक ने इंडियन प्रीमियर लीग के मौजूदा सत्र में धीमी बल्लेबाजी के लिये आलोचना से घिरे अपने कप्तान लोकेश राहुल का बचाव करते हुए कहा है कि उनका प्रदर्शन अच्छा रहा है और उन्होंने टीम को अच्छी तरह से अगुवाई की है। गुजरात टाइटंस के खिलाफ पिछले मैच में टीम की सनसनीखेज हार के बाद लखनऊ के इकाना स्ट्रेडियम की पिच को लेकर उठ रहे सवाल पर हक ने कहा कि पिच में कोई खराबी नहीं थी। हक ने यहां प्रेस कॉन्फ्रेंस में कहा, "राहुल ने टीम की अच्छी तरह से अगुवाई की है। उन्होंने अच्छा प्रदर्शन किया है। आप उनके स्ट्राइक रेट के बारे में बात कर सकते हैं।

मुंबई को रौंदकर दूसरे स्थान पर पहुंचा गुजरात

अहमदाबाद, 25 अप्रैल। सलामी बल्लेबाज शुभमन गिल (34 गेंद, 56 रन) की अगुवाई में बल्लेबाजों के आतिशी प्रदर्शन के बाद नूर अहमद (37/3) और राशिद खान (27/2) की किराफायती गेंदबाजी की बदौलत गुजरात टाइटंस ने इंडियन प्रीमियर लीग (आईपीएल) के एकतरफा मुकाबले में मंगलवार को मुंबई इंडियन्स को 55 रन से रौंद दिया। गुजरात ने पहले बल्लेबाजी करते हुए 20 ओवर में 207 रन बनाये, जो आईपीएल में उसका का सबसे बड़ा स्कोर है। इसके जवाब में मुंबई 152 रन तक ही पहुंच सकी।

गुजरात को उसके सबसे बड़े स्कोर तक पहुंचाने के लिये गिल ने 34 गेंद पर सात चौकों और एक छक्के के साथ 56 रन बनाये। गुजरात भले ही मध्य ओवरों में धीमी पड़ गयी, लेकिन डेविड मिलर (22 गेंद, 46 रन), अभिनव मनोहर (21 गेंद, 42 रन) और राहुल तेवतिया (पांच गेंद, 20 रन) ने मेजबान टीम को विशाल स्कोर तक पहुंचा दिया। इस लक्ष्य का पीछा करते हुए मुंबई ने 59 रन पर ही पांच विकेट गंवा दिये। सूर्यकुमार यादव (12 गेंद, 23 रन) और नेहाल वडेर (21 गेंद, 40 रन) ने अंत में संघर्ष के कुछ निशान दिखाये।

लेकिन वे हार के अंतर को कम ही कर सके। गुजरात इस जीत के बाद 10 अंकों के साथ अंक तालिका में दूसरे स्थान पर आ गयी है, जबकि मुंबई छह अंकों के साथ सातवें पायदान पर बरकरार है।

मुंबई ने टॉस जीतकर गेंदबाजी करते हुए सलामी बल्लेबाज ऋद्धिमान साहा से जल्दी छूटकारा पा लिया, लेकिन गिल पावरप्ले से ही गेंदबाजों पर बरकरार है।

मुंबई ने टॉस जीतकर गेंदबाजी करते हुए सलामी बल्लेबाज ऋद्धिमान साहा से जल्दी छूटकारा पा लिया, लेकिन गिल पावरप्ले से ही गेंदबाजों पर बरकरार है। मुंबई ने टॉस जीतकर गेंदबाजी करते हुए सलामी बल्लेबाज ऋद्धिमान साहा से जल्दी छूटकारा पा लिया, लेकिन गिल पावरप्ले से ही गेंदबाजों पर बरकरार है। मुंबई ने टॉस जीतकर गेंदबाजी करते हुए सलामी बल्लेबाज ऋद्धिमान साहा से जल्दी छूटकारा पा लिया, लेकिन गिल पावरप्ले से ही गेंदबाजों पर बरकरार है।